




Xogħol tal-artist Gianni Vella fil-Bażilika ta` Sant` Elena ta` Birkirkara

Mario Fenech



Wieħed mill-artisti magħrufa li nsibu xogħol minn tiegħu fil-Bażilika ta' Sant'Elena huwa Gianni Vella. Matul is-sena 1936, huwa pinga tliet xogħlijiet għal din din il-knisja monumentali. Dawn huma *il-Madonna taç-Ċintura*, *Marija Għajnuna tal-Haddiema* u *Marija Refuġju tal-Bnedmin*.



Il-kwadru ta' fuq Artal taç-Ċintura

Gianni Vella twieled f'Bormla nhar id-9 ta' Mejju 1885. Tilef lil missieru meta kien għadu t'età żgħira. Kien juri interess fl-arti, tant li darba waħda ċertu qassis, Dun Ġużepp li kien ra xi xogħlijiet minn tiegħu, introducih mal-artist Attilio Palombi li kien f'Malta biex jiddekoras-saqaf tal-Knisja ta' San Pawl Nawfragju fil-Belt Valletta.

Għamel żmien twil jaħdem ma' Palombi sakemm fis-sena 1907 huwa mar f'Ruma fl-*Accademia delle Belle Arti* u wara fil-*British Academy*. Ġie lura Malta fis-sena 1912 u fetaħ l-istudju tiegħu fi Triq San Duminku fil-Belt Valletta. Minn hemm 'il quddiem hu beda karriera twila li matulha ħadem f'numru kbir ta' knejjes f'Malta u Għawdex. Baqa' jaħdem xi xogħlijiet sakemm miet fid-dar tiegħu f'Bugibba fit-3 ta' Settembru 1977.

Meta pinga dawn it-tliet xogħlijiet għall-Bażilika ta' Sant'Elena fl-età ta' 51


sena hu kien fl-aqwa żmien tal-karriera artistika tiegħu. Għaldaqstant, meta gie biex ipiŋgi l-koppleta tal-kappella taċ-Ċintura, għalkemm din hija mingħajr flieli, Vella kien kapaci jimla l-ispazju kollu li kellu għad-dispożizzjoni tiegħu bl-aħjar mod u mingħajr ma ħoloq konfużjoni fl-għajn li tħares lejn dan ix-xogħol. Kuluri ċari sbieħ u semplicità fix-xena tas-sugġett.

Fiz-żewġ lunetti li hemm mal-ġnub ta' taht il-koppleta, l-artist jippreżenta lil Madonna bħala *Għajnuna tal-Haddiema* u *Refuġju tal-Bnedmin*. Dawn huma żewġ sugġetti mhux daqstant komuni fi kwadri ta' dan it-tip. L-artist għalhekk ħoloq dak li kellu f'moħħu mingħajr irbit ta' xejn.


Dak li jifli sew dawn it-tliet xogħlijiet ta' Gianni Vella f'din il-kappella u jqabbilhom mal-kwadru li hemm fuq l-artal għandu jinnota, li għalkemm dan il-kwadru huwa wieħed qadim sew, tant li kien sar fis-sena 1798 (ma nafux min hu l-awtur tal-kwadru), xorta waħda hemm armonija shiħa bejn dawn l-erba' xogħlijiet.

Dan jagħtina x'nifhmu li kull meta jsiru xi opri sagri, f'din il-knisja, l-għażla ta' min kien ikun ser jaħdem, dejjem kienet issir b'attenzjoni kbira. Għalhekk illum din il-Bażilika hija waħda monumentali.

IL-FESTA T-TAJBA LIL KULHADD.



Il-Pittura tal-Koppleta taċ-Ċintura



MF Billiards Services
Mob 7904 6168
Reclothing Billiard Table